



Parti mill-mijiet kbar ta' pellegrini li honqu l-Pjazza tas-Santwarju Nazzjonali tal-Madonna Ta' Pinu għall-Velja ta' l-Assunta.

Velja ta' l-Għid ta' l-Assunta

Għat-tmax-il sena konsekuttiva f'Ta' Pinu, saret il-Velja ta' l-Għid ta' l-Assunta, bit-tema Pellegrini lejn is-Sema Pajjiżna. Mijiet ta' Għawdxin fosthom aktar minn sitt mitt pellegrin li telgħu Għawdex apposta f'pellegrinaġġ organizzat mid-direzzjoni ta' Radju Marija, honqu l-Pjazza tas-Santwarju tal-Madonna Ta' Pinu fejn ippartecipaw fil-kant tas-salmi u fil-quddies tal-vġili u hafna minnhom baqgħu fis-Santwarju għal-lejl ta' adorazzjoni ewkarijstika mmexxi minn Mons. Ruzario Guzeppi Borg.

Sittax-il sacerdot, fosthom id-Direttur ta' Radju Marija Fr Charles Fenech, ikkoncelebraw flimkien ma' Dun Eddie Vella. Għal hafna hin kien prezenti wkoll Mons. Isqof Mario Grech li ta messaggġ ta' l-okkazjoni.

L-ewwel lezzjoni nqrat minn Carmen Cuschieri minn H'Attard, Malta waqt li John Borg minn San



Dun Eddie Vella, mill-Għarb u li għamel snin ta' hidma pastorali fl-Awstralja, jidher waqt l-omelija tiegħu ta' l-okkazjoni.

Lawrenz, Għawdex qara t-tieni lezzjoni.

Dorienne Portelli mir-Rabat Għawdex kantat is-salm responsorjali, waqt li Claude Cuschieri qara l-antifona, Salm 16. Joe Mejlak minn Għajnsielem imma li joqgħod fil-parroċċa tan-Nadur mexxa l-kant 'L-Għid ta' l-Assunta'. Il-Vangelu nqara mill-Viċi Rettur tas-Seminarju tal-Qalb ta' Ġesù, Dun Joe Bajada, li hu mill-Parroċċa tax-Xagħra.

Il-Kor li mexxa l-kant kien iffurmat minn zghazagh minn madwar il-Gzira Għawdxija, taht id-direzzjoni ta' Marlene Cauchi.

Animaw il-quddies Josephine Sultana u Frankie Rapa mill-Par-



Claude Cuschieri minn H'Attard, Malta waqt il-kant tas-salmi.



Mument waqt il-power point Pellegrini lejn is-Sema Pajjiżna, fil-Pjazza tas-Santwarju Nazzjonali tal-Madonna Ta' Pinu.

roċċa tax-Xagħra.

Anna Marie u Christiane Cassar mill-Parroċċa tal-Għarb għenu biex seta' jsir il-Video Pellegrini lejn is-Sema Pajjiżna, liema Video inhadem mill-kuġina tagħhom Francine Caruana.

L-organizzazzjoni kienet f'data f'idejn il-Viċi Rettur tas-Santwarju Nazzjonali tal-Madonna Ta' Pinu, il-Kanonku Mikiel Galea mill-Parroċċa tal-Għarb.


Fl-omelija tiegħu, Dun Eddie beda biex fakkar lil dawk kollha prezenti fi grajja li għat sitta u sittin sena ilu, eżatt bħal dak il-lejl, fejn wiehed patri Frangiskan kien qiegħed imut f'kamp ta' koncentrament. Hu kien ofra haġtu minflok missier ta' familja li flimkien ma' disgħa oħra kellu jiġi maqtul bil-ġuħ u bil-għatx bi tpaċċija talli kien harab wiehed mill-prigunieri. Hu biss kien għadu haġ u f'sessih, u għalhekk id-decidew li jneħħulu haġtu permezz ta' injezzjoni ta' velenu qawwi. X'hin dak li kien ser jinjetta bil-velenu qallu x'kien ser jiġri, Massimiljanu Kolbe, għax hekk kien jismu, staqsieh x'gurnata kienet dak inhar. Dak ir-raġel bl-injezzjoni lesta f'idu qallu, "fi ftit sigħat oħra jkun il-15 ta' Awwissu". San Massimiljanu Marija Kolbe, għax dan il-patri illum huwa qaddis wiegħbu, "Mela se jkollu xxorti li niċcelebra l-festa ta' l-Assunta ma' Marija l-Genna".

Għalfejn ingbarna hawn illejla, x'ser nieħdu magħna minn hawn, staqsa Dun Eddie. It-tweġiba tiegħu kienet li "ingbarna biex niċcelebraw dik il-fidi li wasslet lil dan il-patri biex jagħti haġtu flok dak il-missier ta' familja. Kemm jinstemgħu sbieħ u f'posthom il-kelmiet li smajna fit-tieni qari tal-lum "Fejn hija mewt ir-rebħa tiegħek? Fejn hija mewt in-niggieža tiegħek? In-niggieža tal-mewt hu d-dnub... niringrazzjaw lil Alla li tagħna r-rebħa permezz ta' Sidna Ġesù Kristu". Iva, għax ir-rebħa l-ewwel u qabel kollux hi ta' Ġesù Kristu, li illum qiegħed isieheb miegħu b'mod sħiħ lil Ommu Marija.

"Għeziež ħuti hemm haġa oħra importanti li niftakru; din il-festa ta' l-Assunzjoni ma tridx tkun għalina biss qisu xi nkwadru sabiħ li nħarsu lejha, nitgħaxxqu bih u daqshekk, nitliqu u mmorru lejn id-dar u ninsew kollox. Ejjew inħarsu lejn il-qamar sabiħ. Il-qamar li jdawwal il-lejl, ma jagħtiniex id-dawl tiegħu, iżda jirrifletti d-dawl tax-xemx, fil-lejl mudlam. Hekk Marija hija tirrifletti perfeitament id-dawl li hu Ġesù. U għalhekk illum trid tgħidilna xi haġa importanti lilna lkoll.

"Naħseb li l-ewwel haġa li tgħidilna din ommna illum fil-festa

AĦBARIJET MINN GĦAWDEX ma' Charles Spiteri



Anna Marie u Christiane Cassar mill-Għarb, li taw is-sehem tagħhom biex seta' jittella' l-power point Pellegrini lejn is-Sema Pajjiżna.

tagħha toħroġ mill-vangelu tal-lum. Kif smajna dik il-mara li faħhret lil Ġesù u qattlu, "Hieni l-ġuf li ġiebek u s-sider li rdajt". Izda Ġesù kien pront qalilha, "Hienja aktar huma dawk li jsimgħu l-kelma ta' Alla u jagħmlu dak li jrid hu". Forsi ma' l-ewwel daqqa ta' għajn dak li qal Ġesù jidher qisu qiegħed ibaxxi lil ommu. Però Ġesù jrid jgħid li Ommu hija aktar hienja għax semet il-Kelma ta' Alla u għamlet dejjem ir-rieda tiegħu milli għax haġbet fid-dinja lili. Anzi hija setgħet tagħti lil Ġesù lid-dinja għaliex kienet dejjem il-qaddejja tal-Mulej. Għalhekk l-ewwel haġa li tgħidilna Marija illum hija din, "agħmlu dak li jgħidilkom Hu," jigiġfieri Ġesù. Dak hu l-kmandament ta' Marija. M'hemm x'haġa isbaħ minn din fil-hajja meta l-bniedem jagħmel dak li jrid minnu l-Mulej. U ma hemmx ferħ akbar minn dak li wiehed iħossu parti mill-parti ta' Alla.

"Imma mhux dejjem faċli fil-hajja nagħmlu dak li jrid il-Mulej, xi drabi nħossu s-salib tqil, xi drabi naħbtu naqtgħu qalbna, xi drabi jersaq ix-xitan u jittentana billi jgħidilna, "u mela Alla jħobbok, kieku kien iħobbok kien ser iħallik tbahti hekk, kien ser jinsiek b'dan il-mod".

U għalhekk it-tieni haġa li tgħidilna ommna Marija illum hija: ħarsu lejja u emmnu li Alla lil dak kollu li hu ħazin u li jdejjaqna, lil dak kollu li hu ikrah, lid-dnub, lit-tbatija u lill-mewt, Alla għamlilhom sinjal u qallhom sa hawn taslu intom u mhux aktar. Ommna Marija qiegħda tgħidilna illum, jien ukoll għaddej mit-tbatija tas-salib, iżda issa wasal iż-żmien li ngawdi fil-ferħ ta' dejjem, u li nħalli warajja għal dejjem is-salib bit-tbatija li għab miegħu. Emmnu għalhekk li gurnata waħda intom ukoll għad tgħixu għal dejjem mingħajr it-toqol tas-salib, tal-mard, tad-dnub u tal-mewt.

"U fl-aħħar naħseb li Marija qiegħda tgħidilna illum, "Emmnu dejjem li l-hajja hija rigal sabiħ ta' Alla. Hija l-isbaħ rigal li tagħkom Alla. Għozżuh dan ir-rigal, anke meta jiġi mument ta' dlam, għax Alla ma tahulkomx għal ftit jiem ta' hajja fuq din l-art, iżda tahulkom għal dejjem".

Dun Eddie spicċa l-omelija tiegħu ta' l-okkazjoni b'appell ta' ferħ u ta' grazzi lill-Mulej f'dan il-lejl qaddis. "...Għandna tassew għaliex nifirħu, għaliex Marija qiegħda ssejthilna biex dejjem nkunu qrib ta' binha Ġesù biex hekk gurnata waħda nifirħu għal dejjem magħhom fis-sema".



Dun Eddie Vella jerfa' lit-tifla Emma Anne Sultana, t'erba' snin, mix-Xagħra, li waqt il-hin tat-tluġ ta' l-offerti fuq l-artal, xtaqet hafna illi hi wkoll twassal warda lil Madonna. Warajha tidher ommu Josephine.

APPELL lill-Għaqdiet Maltin

Irriklamaw l-attivitajiet tagħkom bi ħlas, b'hekk tkunu qed tgħinu fil-kontinwità tal-pubblikazzjoni ta' din l-unika gazzetta bil-Malti.

Għal kull informazzjoni ċemplu (02) 9637 9992